

तो सां लग्गनि लगाई साई सजना जग सुधि मूं भुलाई साई सजना ॥
मुंहिजे प्राणनि खे तुंहिजी प्यास घणी दिलि दर्शन जी आहे आश घणी ।

निण्ड नेणनि न आई साई सजना ॥

तुंहिजी गोली आहियां रेनाणे गिंधी सदां सेवा कयां ब्रई ब्राहूं ब्रधी ।

रखां सिकिड़ी सदाई साई सजना ॥

नेण बांवरा था नितु तोद्रे निहारिनि नीह जा नेसारा हर हर हारिनि ।

साह सुरिति समाई साई सजना ॥

तुंहिजी मुश्कणि माधुरी जिय खे वणी जंहि जी कीरति गाए थो सहस फणी ।

महिमा शारदा गाई साई सजना ॥

कथा अमृतु पियारे तो मस्तु कयो छुटी मोहु कुटुम्ब जो सारो वयो ।

राम राम रट लाई साई सजना ॥

लगी राति दीहां तुंहिजी ताति पिया पुछां पथिकनि खां तुंहिजी बात पिया ।

रोई उमिरि गंवाई साई सजना ॥

जानिब तुंहिजी अथमि जीय में झोरी बिना चंद्र जिय व्याकुलु चकोरी ।

चोली आंसुनि भिजाई साई सजना ॥

दिलि दरिदनि में तोखे सद्रिड़ा करे हिकु पलु न थिजाइ मूं खां पिरिं परे ।

मिली मिलण वाधाई साई सजना ॥